



सत्यमेव जयते

# महाराष्ट्र शासन राजपत्र

## असाधारण भाग एक—कोकण विभागीय पुरवणी

वर्ष ९, अंक २५(२) ]

सोमवार, एप्रिल ३, २०२३/चैत्र १३, शके १९४५

[पृष्ठे २, किंमत : रुपये ११.००

असाधारण क्रमांक ३८

प्राधिकृत प्रकाशन

जिल्हाधिकारी व जिल्हादंडाधिकारी कार्यालय, रायगड-अलिबाग यांजकडून  
हिरकोट तळ्याजवळ, अलिबाग, ता. अलिबाग, जि. रायगड ४०२ २०१.

वाचले :—

१. मोटार वाहन कायदा, १९८८ मधील कलम ११५ व ११६.
२. शासन, गृह विभागाकडील अधिसूचना क्र.एमव्हीए ०५८९/सीआर-१०६१-टीआरए-२, दिनांक १९ मे १९९०.
३. कार्यकारी अभियंता, सा.बां.विभाग अलिबाग यांचेकडील पत्र जा.क्र.अवि/रेचिशा/५४२१/२०२०, दिनांक २७ ऑक्टोबर २०२०.
४. या कार्यालयाकडील अधिसूचना क्र.गृह/एमएजी-१/ वाहतूक बंदी/अलिबाग साळाव/२०२०, दिनांक ४ नोव्हेंबर २०२०.
५. कार्यकारी अभियंता, सा.बां.विभाग अलिबाग यांचेकडील पत्र जा.क्र.अवि/लेखा/९४२/२०२३, दिनांक १७ फेब्रुवारी २०२३.
६. पोलीस अधीक्षक, रायगड-अलिबाग यांचेकडील पत्र जा.क्र.वाहतूक/शाखा/रेवदंडा-साळाव पूल/२०२३, दिनांक ३ मार्च २०२३.
७. या कार्यालयाकडील मंजूर टिपणी दिनांक २४ मार्च २०२३.

अधिसूचना

वाहतूक बंदी अधिसूचना

क्रमांक गृह/एमएजी-१/वाह.बंदी/रेवदंडा-साळाव पूल/८१३३८/२०२३, दिनांक २४ मार्च २०२३. — ज्याअर्थी, कार्यकारी अभियंता, सार्वजनिक बांधकाम विभाग, अलिबाग यांचेकडील उपोद्घातातील अ.क्र.५ कडील पत्रान्वये रेवदंडा-साळाव पुलाचे स्ट्रक्चरल ऑडीट अहवालानुसार पुलाचे स्ट्रक्चरल स्ट्रेंथनिंग करण्याचे निर्देश वीरमाता जिजाबाई टेक्नॉलॉजिकल इन्स्टिट्यूट, मुंबई यांचेव्दारे देण्यात आले होते. त्यानुसार माहे, नोव्हेंबरमध्ये सदर कामाची निविदा ही संरचना स्ट्रक्चरल स्ट्रेंथनिंग प्रा.लि.यांना देण्यात आली असून, कामाची सुरुवात करण्यात आली आहे. रेवदंडा-साळाव पुलावरील होणारी अवजड वाहतूक दिनांक २१ जून ते दिनांक ३० ऑक्टोबर २०२० या कालावधीत १२ टनावरील अवजड वाहतूक बंद करून, अलिबागकडून साळावकडे व साळावकडून अलिबागकडे होत असलेली अतिअवजड वाहनांची वाहतूक बंद करून, सदर वाहतूक राष्ट्रीय महामार्ग

क्र. ६६ वरून वडखळ ते रोहा, रोहा ते साळाव या मार्गाने करण्याचे आदेश निर्गमित करण्यात आले होते. सदर पुलाच्या दुरुस्तीचे काम प्रगतीपथावर असून, Lifting activity for Bearing replacement and Pedestal Casting करिता उप विभागीय अधिकारी, सा.बां.उप विभाग क्र.१ आणि प्रकल्प प्रमुख, रेवदंडा पूल यांच्याद्वारे सदर पुलावरील ४ महिन्यांकरिता अवजड वाहतूक (५ टनावरील) बंद करण्यासाठी पुढील कार्यवाही करण्याबाबत विनंती करण्यात आली आहे. त्यानुषंगाने जड वाहतुकीमुळे पुलाला होणाऱ्या संभाव्य धोका टाळण्याकरिता व दुरुस्तीचे काम पूर्ण करण्याकरिता ५ टनावरील Gross Vehicle Weight असणाऱ्या सर्व वाहनांची वाहतूक ४ महिन्यांकरिता पूर्णपणे बंद करून, सदर पुलावरील अलिबाग-साळाव दरम्यान होणारी जड वाहनांची वाहतूक ही अलिबाग-पोयनाड-नागोठणे-कोलाड-रोहा-तळेखार-साळाव मार्गे तसेच वडखळ-अलिबाग-साळाव दरम्यान होणारी वाहतूक ही वडखळ-कोलाड-रोहा-तळेखार-साळाव या पर्यायी मार्गाने करण्याची अधिसूचना निर्गमित करण्याबाबत या कार्यालयाकडे विनंती केलेली आहे ;

आणि ज्याअर्थी, पोलीस अधीक्षक, रायगड-अलिबाग यांनी दिनांक ३ मार्च २०२३ रोजीच्या पत्रान्वये “अलिबाग ते साळाव दरम्यान होणारी अवजड वाहनाची वाहतूक ही अलिबाग-पोयनाड-वडखळ-नागोठणे-कोलाड-रोहा-तळेखार-साळाव मार्गे अथवा अलिबाग-पेझारी चेक पोस्ट-नागोठणे-कोलाड-रोहा-तळेखार-साळाव मार्गे तसेच दुसरा पर्यायी मार्ग अलिबाग-बेलकडे-वावे-सुडकोली-रोहा-तळेखार-साळाव मार्गे व मुरुड अलिबाग दरम्यान होणारी अवजड वाहतूक ही मुरुड-साळाव-तळेखार-चणेरा-रोहा-कोलाड-नागोठणे-वडखळ-पोयनाड-अलिबाग अथवा मुरुड-साळाव-तळेखार-रोहा-कोलाड-नागोठणे-पेझारी चेकपोस्ट-अलिबाग तसेच दुसरा मार्ग मुरुड- साळाव-तळेखार-रोहा-सुडकोली-वावे-बेलकडे-अलिबाग या पर्यायी मार्गाचा वापरही करू शकतात ” असे अभिप्राय सादर केलेले आहेत ;

आणि ज्याअर्थी, कार्यकारी अभियंता, सार्वजनिक बांधकाम विभाग अलिबाग यांनी सादर केलेल्या प्रस्तावानुसार रेवदंडा-साळाव पुलावरून होणाऱ्या अतिअवजड वाहतुकीमुळे पूल क्षतीग्रस्त झाल्यास होणारी कोणतीही दुर्घटना टाळण्याच्या दृष्टीने, तसेच रेवदंडा-साळाव पुलाचे दुरुस्तीचे काम सुरू करावयाचे असल्याने, रेवदंडा-साळाव पूल हा ५ टनावरील वाहतुकीस पूर्णपणे बंद करणे आवश्यक असल्याची माझी खात्री झाली आहे.

त्याअर्थी मी, डॉ. योगेश म्हसे, जिल्हादंडाधिकारी रायगड उपोद्घातातील अ.क्र. १ व २ अन्वये प्रदान करण्यात आलेल्या अधिकारानुसार या अधिसूचनेच्या दिनांकापासून २ महाकरिता रेवदंडा-साळाव पूल ५ टनावरील वाहतुकीस बंद करणेबाबतचे आदेश जारी करीत आहे.

डॉ. योगेश म्हसे,  
जिल्हादंडाधिकारी रायगड.